

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത നിയമസഭാ  
ചോദ്യം നമ്പർ: 3698

17-10-2011-ൽ മറുപടിയ്ക്ക്

**ചിറക്കര കെ.ഐ.പി ലിഫ്റ്റ് ഇറിഗേഷൻ പദ്ധതി**

ചോദ്യം : ശ്രീ.ജി.എസ്.ജയലാൽ

ഉത്തരം: ശ്രീ.പി.ജെ.ജോസഫ്  
(ജലവിഭവ വകുപ്പ് മന്ത്രി)

(എ) ചാത്തന്നൂർ നിയോജകമണ്ഡലത്തിലെ ചിറക്കര കെ.ഐ.പി ലിഫ്റ്റ് ഇറിഗേഷൻ പദ്ധതിയുടെ ഇപ്പോഴത്തെ പ്രവർത്തന ക്ഷമത അറിയിക്കുമോ;

(എ) ഇപ്പോൾ പ്രവർത്തനക്ഷമമല്ല.

(ബി) ചിറക്കര ലിഫ്റ്റ് ഇറിഗേഷൻ പ്രവർത്തിക്കുന്നതിലേക്ക് കഴിഞ്ഞ ഗവൺമെന്റ് എന്തൊക്കെ നടപടികളാണ് സ്വീകരിച്ചിരുന്നത്; നാളിതുവരെ വൈദ്യുതി വകുപ്പിന് എത്ര രൂപ അടച്ചിട്ടുണ്ട്;

(ബി) കനാലിന്റെ മെയിന്റനൻസ് വർക്ക് ചെയ്തിട്ടുണ്ട്. നാളിതുവരെ 22,07,807/- രൂപ വൈദ്യുതി ചാർജ്ജ് അടച്ചിട്ടുണ്ട്. കൂടാതെ ഡെപ്പോസിറ്റ് ഇനത്തിൽ കെ.എസ്.ഇ.ബി യിൽ 431900/-രൂപ അടച്ചിട്ടുണ്ട്.

(സി) കെ.എസ്.ഇ.ബി.ക്ക് വൈദ്യുതി കണക്ഷൻ ഇനത്തിൽ എത്ര രൂപ കടിശ്ശിക നൽകുവാനുണ്ട്;

(സി) കടിശ്ശികയില്ല.

(ഡി) ലിഫ്റ്റ് ഇറിഗേഷൻ സ്ഥാപിതമായ ശേഷം അറ്റകുറ്റപ്പണികൾക്കായി നാളിതുവരെ ചെലവായ തുക എത്രയാണ്;

(ഡി) ആറ് (6) പമ്പുകളുടെ മെയിന്റനൻസിനായി നാളിതുവരെ 27,828/- രൂപ ചെലവായി


(ഇ) ഒരു ദിവസമെങ്കിലും ലിഫ്റ്റ് ഇറിഗേഷൻ പ്രവർത്തിപ്പിക്കുവാൻ സാദ്ധ്യമായിട്ടുണ്ടോ; ഇല്ലെങ്കിൽ കാരണം അറിയിക്കുമോ;

(ഇ) ഇല്ല. ഇടതുകര കനാലിലെ പരവൂർ ഡിസ്ട്രിബ്യൂട്ടറിയുടെ 23-ാം കിലോമീറ്ററിലാണ് ലിഫ്റ്റ് ഇറിഗേഷൻ സ്ഥാപിച്ചിരിക്കുന്നത്. ഈ ഡിസ്ട്രിബ്യൂട്ടറിയുടെ 0.0 മീറ്റർ ചെയിനേജിലുള്ള ശാസ്ത്രപരമായി തുടർച്ചയായി രണ്ടാഴ്ചയെങ്കിലും 150 മീറ്റർ ആഴത്തിൽ വെള്ളം ഒഴുകിയെങ്കിൽ മാത്രമേ ലിഫ്റ്റ് സ്ഥാപിച്ചിരിക്കുന്ന ഭാഗത്ത് (23-ാം കി.മീ) അത് കമ്മീഷൻ ചെയ്യാനാവശ്യമായ ജലം ലഭിക്കുകയുള്ളൂ. ഇടതുകര പ്രധാന കനാലിന്റെ 02-ാം കിലോ മീറ്ററിലുണ്ടായ തകരാറു കാരണം ഇപ്പോൾ അവിടെ താത്കാലിക കനാലാണ് നിർമ്മിച്ചിരിക്കുന്നത്. ഇതു കാരണം ഈ ഭാഗത്തെ കനാലിലൂടെ ഇടതുകര കനാലിന്റെ പരമാവധി

അളവായ 2.85 മീറ്റർ വെള്ളം തുറന്നുവിടാൻ സാധിക്കുന്നില്ല. ഇടതു കര കനാലിലൂടെ ഹുൾ സപ്ലൈ ഡെപ്റ്റിൽ വെള്ളം ഒഴുക്കിയാൽ മാത്രമേ പരവൂർ ഡിസ്ട്രിബ്യൂട്ടറിയിലൂടെ ലിഫ്റ്റ് ഇറിഗേഷൻ ഭാഗത്ത് വേണ്ട ജലം സുഗമമായി എത്തുകയുള്ളൂ.

(എഫ്) പ്രസ്തുത പദ്ധതി പ്രാവർത്തികമാക്കുവാൻ ഗവൺമെന്റ് എന്തൊക്കെ നടപടി സ്വീകരിക്കുവാൻ ഉദ്ദേശിക്കുന്നുവെന്ന് വെളിപ്പെടുത്തുമോ?

(എഫ്) 2-30 കിലോമീറ്ററിലുള്ള തടസ്സം നീക്കുവാനുള്ള നടപടി നടന്നു വരുന്നു.

  
സെക്ഷൻ ഓഫീസർ